


सामान्यकाळातील सोळावा रविवार



मार्था, तू पुष्कळ गोष्टीविषयी काळजी करतेस . परंतु एकाच गोष्टीचे अगत्य आहे . मरियेने चांगला वाटा निवडलेला आहे . तो तिच्याकडून काढून घेतला जाणार नाही .

सामान्यकाळील १६ वा रविवार - वाचने
उत्पत्ती १८ : १-१० : तो अब्राहामाला म्हणाला,
पुढल्या वसंतऋतूत मी तुजकडे खात्रीने परत येईन;
तेव्हा पाहा, तुझी बायको सारा हिला मुलगा होईल.

कलसै . १ : २४-२८ : जे रहस्य युगानुयुग
पिढ्यानपिढ्या गुप्त ठेवलेले होते ते आता
त्याच्या पवित्र जनांना प्रगट झाले आहे.

लूक १०: ३८-४२ : मार्था, तू पुष्कळ गोष्टीविषयी काळजी
करतेस. परंतु एकाच गोष्टीचे अगत्य आहे. मरियेने निवडलेला
चांगला वाटा तिच्याकडून काढून घेतला जाणार नाही.

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये . . .
पहा मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला . त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने
संपन्न कर . ही प्रार्थना आम्ही आमच्या
प्रभू खिस्ताद्वारे करतो . आमेन .



प्रवेश गीत

**धृ. भाव भक्तिची आज ही सुमने
घेऊन मी आलो
तुझीया पायी आज प्रभू मी**



धन्य धन्य ज्ञालो



१. शब्द हे माझे आज अपुरे

सुती तुझी गाण्या

लाभू दे प्रभू तुझी कृपा

अन असो तुझी माया

तुझ्या कृपेचा याचक होऊनी

दारी तुझ्या आलो

स्तुती गीत

परम इशाला स्वर्गात गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा



भजन पुजन करितो रे सेवा
महिमा हो गावा मुखे नीत
प्रभू देवपित्या प्रभो परमेशा
विश्वेशा स्वर्गेशा शक्तीशाली

नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूख्रिस्ता
एकुलत्या सुता गुणवंता



जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा

पतितपावना जगपापहारी
प्रार्थना स्वीकारी अनाथांची
बैसला पित्याच्या उजव्या हाताशी
तूचि अविनाशी दया करी



परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू खिस्त

प्रतिसाद स्तोत्र

स्तोत्र १४ ० २ - ५

प्रतिसाद ०

हे परमेश्वरा, तुझ्या मंडपात

कोण वस्ती करील ?

जयघोष

आलेलुया

आलेलुया

आलेलुया

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु ह्यांचा उत्पन्नकर्ता एकच परमेश्वर, सर्वशक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू ख्रिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, खण्डा परमेश्वरापासून खरा परमेश्वर, तो पित्याशी एकतत्व असून जन्मलेला आहे. उत्पन्न केलेला नाही. त्याजकङ्गून सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिसच्या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर
मी श्रद्धा ठेवतो. तो पिता आणि पुत्र यापासून निघतो
आणि पिता व पुत्र यासहित त्याला भजतात व त्याचा
गौरव करतात. तो भविष्य वाघांमार्फत बोलला
आहे. आणि एकाच पवित्र, कॅथलिक व प्रेषितीय
खिस्तसभेवर मी श्रद्धा ठेवतो. पापक्षमेसाठी मी एक
बाप्तिस्मा मान्य करतो. आणि मेलेल्यांचे पुनरुत्थान व
भावी जगातील जीवनाची मी वाट पाहतो. आमेन.

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिसऱ्या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .

अर्पण गीत

धृ. सुवंदित हो नाम प्रभूचे

सुवंदित प्रभूराया

१. अर्पण करितो भाकर जी


ती आहे तुझीच माया

तुझ्या कृपेने भाकरीत त्या

पोस्तु दे आमुची काया



२ . द्राक्षवेलीचा उपज अर्पितो
प्रभू ही तुझीच किमया
आम्हासाठी पेय बनावे
आध्यात्मिक हे राया





खिस्तशरीर स्वीकार गीत

धृ. मनी वाजे मधू बासरी

प्रभू आला मन मंदिरी

१. वसंत फुलला आज मन्मनी

सुंगध दाटे वनी उपवनी

उषा प्रगटली तिमिर जालुनी

दुःख पलाले दुरी

२ . मंगल समयी उधळू सुमने

सकला रिझवू गाऊनी गाणे

कशास आता रडणे रुसणे

प्रभु असता अंतरी





खिस्तशरीर स्वीकार गीत

धृ. जयबापा, जयपुत्रा,
जय आत्म्या देवा
आशीर्वाद कृपेचा
आम्हाला गा घावा
जयदेव जयदेव

१. स्वर्गधामी होवो गैरव देवाला
भूमिवरी शांती शुचितम् मनुजाला
आम्ही तुज स्तवितो धन्यवाद गातो
थोर तुळा महिमा आम्ही वर्णितो
जयदेव जयदेव

२ . उपकारा स्मरतो स्तवन तुझे गतो
प्रभूराया देवा तुजला वंदितो
एकुलत्या पुत्रा प्रभु येशुख्रिस्ता
प्रभूदेवा तुचि मुक्तिचा दाता
जयदेव जयदेव

अंतिम गीत

१. संत आना तुझे सुफळ जिणे

जेजूस झाला नातू तुझा

स्वामी माझा राजा माझा

मोठा माये आनंद तुझा



३ . तुझे गे कुशीत कुवार मरी

देवाची माय गर्भ संभवली

तिचे कुशीत देवाचा पुत्र

नातू तुझा थोर भाग्यवंत

२. तुझे गे नाव नवलापरी

आना म्हणजे कृपा भरीत

कृपेत असता आई झालीस

जेजूस तुला आपली आजी केली